



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۸/۰۴

عبدالغفور لېوال

خپلواکي

د خپلواکۍ سلم ملي جشن ته زما ډالۍ!

خپلواکي د ايوب خان د شملي ول دی
د غازي امان الله د لاري پل دی
خپلواکي له ميربچه سره په گډه
د اتل وزير اکبر د جنگ مورچل دی

خپلواکي د جينکو د مکتب رنگ ده
له تيارو سره د سپيني رڼا جنگ ده
خپلواکي د خوان شپانه د ياکوربان غبر
خپلواکي د ملالی د سترگو رنگ ده

خپلواکي د هېلمند شور د پامير لوره
انگازي يې د سپين غر پر هره تره
خپلواکي د وداني دوهم پېژاند دی
خپلواکي خپله ډوډۍ خپله جونگره

خپلواکي لکه خندا د ماشوم بڼکلي
خپلواکي لکه اوبه، رڼه سپېڅلي
خپلواکي د دې ملت بدن کي روح ده
خپلواکي يې د وينستيا په نور پرېولي

د پاڼو شمېره: له 1 تر 2

خپلواکي خپلي اوبه پر خپله زمکه
خپلواکي د پوهي کرکه له ټوپکه
خپلواکي څپي، څپي په ولولو ده
له آمو نه رانيولي تر اټکه

خپلواکي نوي مانا د نوي ژوند ده
روښانتيا سره د سولي يو پيوند ده
خپلواکي د مور ټيکري د بابا توره
خپلواکي خوب د جانان پر سپين مروند ده

خپلواکي د مکتبپانو په کتاب کي
خپلواکي د مستانه ميين رباب کي
خپلواکي يوه نغمه ده يو آواز دی
خپلواکي خوره ورمه د زلفو تاب کي



د پانو شميره: له 2 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلپکني د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکي په خير و لولئ